

नए भारत का नया इतिहास लिखने की ओर देश बढ़ा रहा कदम : भजनलाल

सकारात्मक ऊर्जा ही जीवन में प्रगति और परिवर्तन की संभावनाओं का मार्ग प्रशस्त करती है : मुख्यमंत्री भजनलाल शर्मा

सिरोंही/जालोर, (नि.सं.)। मुख्यमंत्री भजनलाल शर्मा ने कहा कि सकारात्मक ऊर्जा ही जीवन में प्रगति और परिवर्तन की संभावनाओं का मार्ग प्रशस्त करती है, प्रधानमंत्री नरेन्द्र मोदी

■ मुख्यमंत्री ने ब्रह्माकुमारी संस्थान द्वारा आयोजित राज ऋषि ग्राम प्रदर्शनी का उद्घाटन भी किया

की सकारात्मक पहल से हमारा देश नए भारत का नया इतिहास लिखने की ओर कदम बढ़ा रहा है।

मुख्यमंत्री भजनलाल शर्मा शनिवार को सिरोंही के ब्रह्माकुमारी संस्थान में "स्वर्णिम राजस्थान" अभियान के शुभारंभ समारोह को संबोधित कर रहे थे। उन्होंने कहा कि ब्रह्माकुमारी संस्थान देश की आध्यात्मिक और सांस्कृतिक विरासत को वैश्विक स्तर पर नई ऊंचाई देने में सराहनीय प्रयास कर रहा है। उन्होंने कहा कि संस्था द्वारा लोगों के स्वास्थ्य, समृद्धि और संस्कृति को बढ़ावा देने के लिए जल-जन अभियान, श्री अन्न (मिलेट्स) अभियान तथा गोकुल गांव सर्वांगीण विकास अभियान का राज्य में आज शुभारंभ किया जा रहा है। उन्होंने कहा कि इस तरह के नवाचारों को बढ़ावा दिया जाए जिससे प्रदेश में विकास के नए आयाम स्थापित हो सकें। मुख्यमंत्री ने लोगों से आह्वान



मुख्यमंत्री भजनलाल शर्मा ने सिरोंही के ब्रह्माकुमारी संस्थान में "स्वर्णिम राजस्थान" अभियान का शुभारंभ किया। इस दौरान ग्रामीण विकास राज्यमंत्री ओटाराम देवासी, विधायक समाराम आदि उपस्थित रहे।

किया कि हमें नागरिक होने के कर्तव्यों का एहसास करना चाहिए और अंतिम पायदान पर खड़े जरूरतमंद व्यक्तियों के बारे में सोचना चाहिए। मुख्यमंत्री भजनलाल शर्मा ने कहा कि हमारा छोटा सा कदम भी उनका जीवन बदल सकता है। उन्होंने कहा कि श्री अन्न (मिलेट्स) के उत्पादन में हमारा प्रदेश देश में अग्रणी स्थान रखता है। राज्य सरकार भी प्रदेश में मिलेट्स को बढ़ावा देने के लिए कई कदम उठा रही है।

मुख्यमंत्री ने किया राज ऋषि ग्राम प्रदर्शनी का उद्घाटन :- मुख्यमंत्री ने इससे पूर्व ब्रह्माकुमारी संस्थान द्वारा आयोजित राज ऋषि ग्राम प्रदर्शनी का उद्घाटन किया। शर्मा ने प्रदर्शनी में लगाई गई नशा मुक्त भारत अभियान, जल जन अभियान, योगिक खेली और श्री अन्न मिलेट्स अभियान से संबंधित स्टॉल्स का अवलोकन किया। उन्होंने इस अवसर पर "नशा मुक्त भारत अभियान" रिपोर्ट का

विमोचन भी किया। कार्यक्रम के दौरान ब्रह्माकुमारी संस्थान की मुख्य प्रशासिका राजयोगिनी डॉ. दादी रतन मोहिनी ने श्री शर्मा का स्वागत एवं अभिनंदन किया। मुख्यमंत्री का जन प्रतिनिधियों ने किया स्वागत :- इससे पहले मुख्यमंत्री भजनलाल शर्मा का सिरोंही जिले के मानपुर हवाई पट्टी पहुंचने पर भव्य स्वागत किया गया। पुलिस जवानों ने मुख्यमंत्री को गार्ड ऑफ ऑनर दिया

तथा जनप्रतिनिधियों एवं प्रशासनिक अधिकारियों ने शर्मा को पुष्प गुच्छ भेंट कर अभिनंदन किया। इस दौरान ग्रामीण विकास राज्यमंत्री ओटाराम देवासी, विधायक समाराम, मोतीराम कोली, जिला प्रमुख अर्जुन राम, संभागीय आयुक्त वंदना सिंघवी, डीआईजी पाली रंज ओमप्रकाश, जिला कलेक्टर शुभम चौधरी, जिला पुलिस अधीक्षक ज्येष्ठ मैत्रेयी सहित अन्य जनप्रतिनिधि, अधिकारी उपस्थित रहे।

जे.एन.वि.यू. के कुलपति के एल. श्रीवास्तव ने इस्तीफा दिया

ए.बी.वी.पी. के विरोध प्रदर्शन के दौरान परेशान होकर कुलपति ने इस्तीफा दिया

जोधपुर, (का.सं.)। जयनारायण व्यास यूनिवर्सिटी के कुलपति के.एल. श्रीवास्तव ने शनिवार को एबीवीपी के विरोध प्रदर्शन के दौरान परेशान होकर अपने पद से इस्तीफा दे दिया है। इतना

■ सरकारी कार से जाने लगे तो छात्रों ने फिर विरोध किया, इसके बाद वे पैदल ही रवाना हो गए

ही नहीं जब वे सरकारी कार से जाने लगे तो छात्रों ने फिर विरोध शुरू कर दिया। इसके बाद वे पैदल ही रवाना हो गए हालांकि श्रीवास्तव को कार का धेराव कर दिया। इस पर वे नीचे उतरे और सभी को उनके ऑफिस की तरफ चलने को कहा। यहां कार से उतर कर छात्रों के साथ पैदल ऑफिस तक पहुंचे। यहां उनके गेट के बाहर ही सभी छात्रों ने धेराव कर दिया और नारे लगाना शुरू कर दिया। इस पर उन्होंने सभी को ऑफिस में चलकर बातचीत करने को कहा, लेकिन कोई राह नहीं हुआ।

उनका कहना था कि यूनिवर्सिटी में विभिन्न मांगों को लेकर दो महीने से कुलपति के चक्कर काट रहे हैं, लेकिन हर बार ऑफिस में ले जाकर मामला शांत करवा देते हैं और कोई समाधान नहीं होता। इस पर छात्र अड़ गए कि आज जो भी बात होगी वो सभी के सामने और ऑफिस के बाहर ही होगी। करीब 12:30 बजे तक वे छात्रों से समझाझ



ऑफिस के बाहर ही कुलपति श्रीवास्तव जमीन पर बैठ गए और पीए से डॉक्यूमेंट मंगवाकर राज्यपाल के नाम का इस्तीफा पीए को सौंपा।

करते रहे। जब वे नहीं माने तो छात्रों पर झल्लाने लगे। इस पर छात्रों ने दोबारा विरोध शुरू कर दिया। इस पर वे ऑफिस के बाहर ही जमीन पर बैठ गए और पीए से डॉक्यूमेंट मंगवाकर राज्यपाल के नाम का इस्तीफा पीए को सौंप दिया। पूरा घटनाक्रम करीब 2 घंटे तक चला। ये घटनाक्रम कुलपति के इस्तीफे के बाद भी शांत नहीं हुआ। इस्तीफा साइन करने

के बाद वे ऑफिस में भी नहीं गए और वहीं बाहर कार मंगवा ली। वीसी को कार में बैठा देख छात्रों ने दोबारा प्रदर्शन शुरू कर दिया। कहने लगे कि जब इस्तीफा दे दिया तो अब सरकारी कार क्यों। इस पर वे सरकारी कार से नीचे उतरे और गेट की तरफ निकल गए। यहां उन्होंने निजी कार मंगवाई और उसमें बैठकर रवाना हो गए।

हार्डटेशन तार से पाइप में करंट आया, युवक की मौत

युवक के ताऊ की बेटी की शादी 12 फरवरी को होनी है, घर में मातम छाया

झुंझुनू, (नि.सं.)। जिले के बिसाऊ थाना इलाके के हमीरवास गांव में करंट ने एक युवक की जान ले ली। युवक के ताऊ की बेटी की शादी दो दिन बाद 12 फरवरी को होनी है। युवक की मौत के बाद शादी के घर में मातम से छा गया। बीती रात को हमीरवास निवासी 21 वर्षीय अंकित पुत्र सतवीर राहड़ अपने ही खेत में पानी की लाइन बदलने गया था। उसने खेत में पाइप को उबर उठाया तो वो खेत के उपर से गुजर रही हार्डटेशन बिजली की लाइन

से छू गया। जिसके कारण पाइप में करंट दौड़ गया और अंकित भी करंट की चपेट में गया। काफी देर तक अंकित जब घर वापिस नहीं लौटा तो परिवार खेत में पहुंचे। अंकित को झुंझुनू बीडीके अस्पताल लाया गया। लेकिन पुलिस ने अंकित को मृत घोषित कर दिया। शनिवार सुबह परिवजनों की रिपोर्ट पर पुलिस ने शव का पोस्टमार्टम कराकर परिवजनों को सौंप दिया। अंकित के ताऊ की बेटी की शादी

12 फरवरी को है। जिसे लेकर घर में शदी के कार्यक्रम चल रहे थे। लेकिन पूरे परिवार में शोक की लहर है। अंकित एक निजी यूनिवर्सिटी में बीटेक का छात्र था। इधर, परिवजनों ने बताया कि हार्डटेशन की लाइन काफी नीचे से खेत में गुजर रही है। जिसे उंची उठाने के लिए कई बार पहले भी अजमेर डिस्कॉम के अधिकारियों से हिमांशु की गई। लेकिन कोई कार्रवाई नहीं हुई। आज डिस्कॉम की लापरवाही से अंकित की जान चली गई।

युवक ने की आत्महत्या

धौलपुर, (नि.सं.)। कोतवाली थाना क्षेत्र के पुराना शहर मोहल्ले में एक युवक ने फंदे से लटककर आत्महत्या कर ली। युवक ने सुसाइड नोट लिखकर अपनी पत्नी को मौत के लिए जिम्मेदार ठहराया है। पुलिस ने शव को कब्जे में लेकर पोस्टमार्टम के लिए अस्पताल के शवगृह में रखवाया है। मृतक युवक हेमंत (27) पुत्र पप्पू के शव को लेकर अस्पताल पहुंचे परिवजनों ने बताया कि युवक की शादी आगरा की रहने वाली युवती पूजा के साथ हुई थी। शादी के कुछ दिनों बाद ही उसकी पत्नी घर छोड़कर भाग गई थी। जिसके बाद से ही युवक मानसिक तनाव में रहने लगा। फंदा लगाने से पहले युवक द्वारा लिखा गया एक सुसाइड नोट मौके पर मिला है। जिसमें बताया गया है कि उसकी पत्नी पूजा उसे छोड़कर किसी दूसरे के साथ भाग गई। जिस वजह से मानसिक तनाव में आकर उसने सुसाइड कर लिया।

अस्पताल में कार्यरत युवक ने आत्महत्या की

युवक अस्पताल के बाथरूम में अचेत मिला था

झुंझुनू, (नि.सं.)। शहर के रोडवेज बस डिपो के पास स्थित धन्वंतरि अस्पताल के स्टाफ की संदिग्ध परिस्थितियों में मौत हो गई। युवक अस्पताल के बाथरूम में अचेत मिला। उसके पास चार बेहोशी के इंजेक्शन मिले हैं। आशंका जताई गई कि बेहोशी के इंजेक्शन के हाई डोज होने के कारण उसकी मौत हो गई। सूचना पर कोतवाली पुलिस मौके पर पहुंची। पुलिस ने शव को बीडीके अस्पताल की मोर्चरी में रखवाया है। जानकारी के अनुसार झुंझुनू के

रोडवेज बस डिपो के पास स्थित धन्वंतरि हॉस्पिटल की आरजीएचएस ब्रांच में कंप्यूटर ऑपरेटर योगेश अस्पताल की आईसीयू के पास स्थित बाथरूम में अचेत मिला। उसके पास चार बेहोशी के इंजेक्शन मिले। योगेश को अस्पताल के डॉक्टरों ने इलाज दिया। लेकिन उसकी मौत हो चुकी थी। अस्पताल प्रशासन ने पुलिस को सूचना दी। सूचना पर कोतवाली पुलिस मौके पर पहुंची। पुलिस ने शव को बीडीके अस्पताल की मोर्चरी में रखवाया है। मौत के परिजनों को

पुलिस ने सूचना दी है। इधर सवाल यह उठ रहा है कि आखिरकार मृतक योगेश को चार-चार बेहोशी के इंजेक्शन दिए किसने। क्योंकि बिना डॉक्टर की पर्ची के इतनी बड़ी संख्या में इंजेक्शन देना भी ड्रग एक्ट में सही नहीं कहा जा सकता। शंका जाहिर की जा रही है कि अस्पताल के अंदर संचालित मेडिकल स्टोर से बिना डॉक्टर की पर्ची के ही दवा बेची जा रही है। संभवतया योगेश ने भी ये इंजेक्शन इसी मेडिकल स्टोर से लिए होंगे जो बड़ी जांच का विषय है।

पंजाब से गुजरात जा रही शराब बरामद

श्रीगंगानगर, (नि.सं.)। पंजाब बॉर्डर पर साधुवाली में नाकेबंदी के दौरान जिला विशेष टीम व जवाहरनगर थाना पुलिस ने चैकिंग में एक ट्रोले में 599 पेटी में अवैध रूप से पंजाब के तरनतारण ले जाई जा रही अंग्रेजी शराब बरामद की है। पुलिस टीम ने चालक को गिरफ्तार कर ट्रोला जब्त कर लिया है। पुलिस आरोपी से शराब तस्करी के बारे में जानकारी जुटा रही है।

■ पुलिस टीम ने चालक को गिरफ्तार कर ट्रोला जब्त किया

अंग्रेजी शराब की पेटियां लदी हुई मिली। पुलिस ने ट्रोला जब्त कर लिया। इसमें सवार चालक को राउंडअप कर लिया है। ट्रोला में 599 पेटी शराब बरामद की गई है। इसके बाद पुलिस इस ट्रोला व चालक आदि को अपने साथ पुलिस लाइन ले गई। जहां जवाहरनगर थाना प्रभारी व स्टाफ की ओर से ट्रोला को खाली कराया गया। पुलिस ने ट्रोला चालक प्रभुराम पुत्र दीपाराम देवासी निवासी रामदेरिया बाड़मेर को गिरफ्तार कर लिया है।

पुलिस आरोपी से पूछताछ कर रही है और शराब तस्करी व तस्करी के ठिकानों के संबंध में जानकारी जुटा रही है। पुलिस अधिकारियों ने बताया कि डीएसटी टीम व जवाहरनगर थाना पुलिस नाकाबंदी कर वाहनों की जांच कर रही थी। इसी दौरान पंजाब की तरफ से एक ट्रोला नाका पार करने लगा। इस पर ट्रोला में वजन अधिक के संदेह पर पुलिसकर्मियों ने रुकवा लिया। पुलिस ने ट्रोला की जांच की। ट्रोला में ऊपर की तरफ सफेद रंग के प्लास्टिक के कट्टों में लकड़ी के टुकड़े भरे हुए थे। पुलिस ने कट्टों को हटाकर देखा तो ट्रोला में नीचे प्लास्टिक के सफेद कट्टों में पेटियों में सामान जैसा लगा। ट्रोले के अंदर स्मॉट जैसी स्मेल भी आ रही थी। पुलिस ने नीचे से एक कट्टे को खोलकर देखा तो उसमें अंग्रेजी शराब की पेटियां मिली। पुलिस ने बताया कि ट्रोला की तलाशी के बाद प्लास्टिक के कट्टों में कुल 599 पेटी अंग्रेजी शराब बरामद की गई है। इसमें 14352 शराब के क्वार्टर व 3600 बोटल शराब बरामद की गई है। इसमें अंग्रेजी की विभिन्न ब्रांड की शराब रखी हुई थी। डीएसटी के प्रभारी एसआई रामविलास बिशोई ने बताया कि विधानसभा चुनाव की आखर संहिता के दौरान भी साधुवाली व पतली नाके पर दो टुकों में पंजाब से गुजरात ले जाई जा रही करीब एक हजार पेटी अंग्रेजी शराब बरामद की थी। लालगढ़ में एक पिकअप में भी करीब दो सौ पेटी शराब बरामद हुई थी।

छेड़छाड़ के आरोपी शिक्षक को प्रार्थना सभा में छात्रा ने थप्पड़ जड़े

छेड़छाड़ की घटना सप्ताह भर पहले की बताई जा रही है

धौलपुर, (नि.सं.)। 12वीं कक्षा की छात्रा से छेड़छाड़ के आरोपी शिक्षक को छात्रा द्वारा थप्पड़ मारने का मामला सामने आया है। साथ ही आरोपी शिक्षक को प्रार्थना सभा के दौरान सैकड़ों विद्यार्थियों एवं ग्रामीणों के सामने मंच पर खड़ा कर दंडित किया गया। घटना कौलारी थाना क्षेत्र के एक गांव के उच्च माध्यमिक विद्यालय से जुड़ी है। जानकारी में सामने आया है कि छेड़छाड़ के विरोध में शुक्रवार सुबह

स्कूल पहुंचे छात्रा के परिजनों, गांव के पंच पटेलों ने प्रार्थना सभा के दौरान स्टाफ और छात्र-छात्राओं की मौजूदगी में मंच पर छात्रा और आरोपी शिक्षक को बुलाया। इस दौरान जब शिक्षक ने अपनी गलती मानते हुए छात्रा के पैर छूए तो आंखों में आंसू लिए छात्रा ने शिक्षक को कई थप्पड़ जड़े दिए। छात्रा के थप्पड़ मारने से प्रार्थना सभा में सनटा पसर गया। विद्यालय प्रांगण में प्रार्थना सभा के दौरान हुई इस घटना से पहले ही छात्रा के परिजनों ने

स्कूल के स्टाफ से सभी विद्यार्थियों की तलाशी लेकर मोबाइल फोन मंच पर ही रखवा दिए। जिससे कि घटना के वीडियो और फोटो साक्ष्य नहीं बने। बताया जा रहा है कि पूरी घटना को पी प्लानिंग के साथ अंजाम दिया गया। छेड़छाड़ की घटना सप्ताह भर पहले की बताई जा रही है। सामने आया है कि प्रैक्टिकल के दौरान आरोपी शिक्षक ने छात्रा से खेलकूद कक्ष के पास छेड़छाड़ कर दी। छात्रा के साथ छेड़छाड़ की बात विद्यालय में फैली तो

आरोपी शिक्षक ने छात्रा के घर जाकर छात्रा और परिजनों से माफी मांग ली। इस दौरान परिजनों द्वारा शिक्षक की पिटाई करने की जानकारी भी सामने आ रही है। अतिरिक्त मुख्य ब्लॉक शिक्षा अधिकारी महेश शर्मा ने बताया कि शिक्षक द्वारा छात्रा से छेड़छाड़ करने की जानकारी मिली है। मामले की जांच कराकर रिपोर्ट उच्च अधिकारियों के पास भेजी गई है। जल्द ही उचित कार्रवाई की जाएगी।

बांग्लादेशी युवक से संबंधित होटल मालिक से पूछताछ

जैसलमेर, (नि.सं.)। एटीएस आईजी अंशुमान भोमिया के निर्देश पर बांग्लादेशी युवक को जैसलमेर के होटल जिसमें उसने नाम बदलकर काम किया था उस होटल मालिक से पूछताछ करने एटीएस की टीम शनिवार को जैसलमेर आई। होटल में किशोर कुमार बनकर काम करने वाले बांग्लादेश के मोहम्मद मेहमूद आलम टूलू को नाम बदलकर फर्जी डॉक्यूमेंट के साथ भारत में रहने के मामले में एटीएस की टीम मोहम्मद मेहमूद आलम को लेकर जैसलमेर पहुंची। जैसलमेर के जिस होटल में बांग्लादेशी नागरिक मोहम्मद मेहमूद ने काम किया वहां होटल मालिक और स्टाफ से पूछताछ की। एटीएस ने स्थानीय लोगों से भी किशोर कुमार उर्फ मोहम्मद मेहमूद को लेकर पूछताछ की। इस दौरान एटीएस मेहमूद के जैसलमेर रुकने के ठिकानों की तलाश कर रही है, साथ वहां से

■ फर्जी डॉक्यूमेंट के साथ भारत में रहने के मामले में एटीएस की टीम मोहम्मद मेहमूद आलम को लेकर जैसलमेर पहुंची

उसका सामान जब्त करने की कार्रवाई कर रही है ताकि फर्जी तरीके से जैसलमेर में नाम बदलकर रुके बांग्लादेश के मोहम्मद मेहमूद के इरादों की पड़ताल की जा सके। एटीएस व ओएसजी आईजी अंशुमान भोमिया के मुताबिक आरोपियों के खिलाफ धारा 419, 420, 467, 468, 471, 120 भी भारतीय दंड संहिता, धारा 14 विदेशी विषयक अधिनियम 1946 और धारा 12 पासपोर्ट अधिनियम 1967 के तहत पुलिस थाना एसओजी जयपुर में मामला दर्ज किया गया है।

श्री रामदेव पशु मेले का ध्वजारोहण के साथ शुभारंभ

नागौर, (नि.सं.)। अंतरराष्ट्रीय ख्याति प्राप्त श्री रामदेव पशु मेले का शुभारंभ शनिवार को पशुमेला मैदान में हुआ। नागौर पशु मेले का शुभारंभ संभागीय आयुक्त महेश चंद्र शर्मा, आईजी रंज लता मनोज कुमार, जिला कलेक्टर डॉ. अमित यादव, पुलिस अधीक्षक नारायण टोगस, पूर्व सांसद डॉ. ज्योति मिर्धा एवं नगर परिषद सभापति मीतू बोथरा ने ध्वजपूजन व ध्वजारोहण कर किया।



मेले के शुभारंभ के अवसर पर पशुपालन विभाग के संयुक्त निदेशक डॉ. महेश मीणा ने मेले का विवरण प्रस्तुत किया और मेले में आने वाले पशुपालकों, व्यापारियों एवं पशुओं की सुविधाओं के लिए की गई व्यवस्थाओं से अवगत करवाया। इस अवसर पर उन्होंने बताया कि श्री रामदेव पशु मेले में 13 फरवरी से 18 फरवरी तक विभिन्न सांस्कृतिक कार्यक्रम और

प्रतियोगिताओं का आयोजन किया जाएगा तथा 19 फरवरी को समापन समारोह व पारितोषिक वितरण कार्यक्रम का आयोजन होगा एवं पशुओं की रवानी की शुरू होगी। इस

दौरान उन्होंने भामाशाहों का धन्यवाद व्यक्त किया। पशु मेले के शुभारंभ कार्यक्रम को संबोधित करते हुए पूर्व सांसद डॉ. ज्योति मिर्धा ने कहा कि हमारे बुजुर्गों

के समय से हम लोग श्री रामदेव पशु मेले की चर्चा सुनते आए हैं। यह मेला अपना एक महत्वपूर्ण स्थान रखता है। इस दौरान उन्होंने कहा कि पशुओं के परिवहन के लिए ट्रेन चलाने के प्रयास

■ 13 फरवरी से आयोजित होंगे सांस्कृतिक कार्यक्रम व प्रतियोगिताएं

लगतार कर रहे हैं और ट्रेन के संचालन में आ रही बाधा से रेल मंत्री को भी मिलकर अवगत कराया गया है, साथ ही अन्य कोई समस्याओं के निराकरण के प्रयास भी निरंतर करेंगे। कार्यक्रम में संभागीय आयुक्त महेश चंद्र शर्मा ने कहा कि पशुधन एवं पशुपालन कृषि प्रधान समाज की संस्कृति का महत्वपूर्ण अंग है, जिसमें नागौर का पशु मेला अपना महत्वपूर्ण स्थान रखता है। मेले में आने वाले पशुपालकों व व्यापारियों की समस्याओं से सरकार को अवगत करवाकर निराकरण करवाया जाएगा।

कार्यक्रम को संबोधित करते हुए जिला कलेक्टर डॉ. अमित यादव ने कहा कि श्री रामदेव पशु मेला नागौर की पहचान है और इसको और बेहतर बनाने के लिए नवाचार कर पर्यटन की दृष्टि से बढ़ावा देने के प्रयास किए जाएंगे। इस दौरान उन्होंने पशुमेला मैदान के विकास में सहयोग करने वाले समाजसेवी व भामाशाहों का आभार व्यक्त किया। इससे पूर्व शुभारंभ कार्यक्रम के अवसर पर पशुमेला मैदान में नवनिर्मित प्रवेश द्वार व पुनर्निर्मित मंच का भी लोकार्पण अतिथियों द्वारा किया गया। इस दौरान कार्यक्रम में अतिरिक्त जिला कलेक्टर अशोक कुमार योगी, जिला परिषद के मुख्य कार्यकारी अधिकारी सुरेश कुमार, पंचाशी हिमतराम बांधू, समाजसेवी सुरेश राठी, कुषाराम देवडा सहित अन्य जनप्रतिनिधि, पशुपालक, व्यापारी व आमजन उपस्थित रहे।